

IL-Huttaf

Il-Magażin ta' Klabb Huttaf

Numru **15** Lulju
Awwissu 1996

Stampat fuq
karta riciklata



Kemm kellba Mona?

paġna 3

L-istorja vera ta'
Rip van Squirrel


paġna 4

“Halluli saqajja!”

paġna 7

VANDALFEST

paġna 12



Żunżan tax-Xebda Kbira

Għeżejj Huttaf!

X'għażeb nagħmlu, hux, meta nsibu xi annimal jew pjanta ġidha, jew ibejtilna xi għasfur ġdid. Kemm inġibha malajr fil-paċċa ta' l-aħbarijiet! U dan l-ghażeb kollu... għaliex?

It-tweġiba qiegħda f'kelma daqsxejn twila. Ngħidhielkom? Orrajt! Il-kelma hija BIJODIVERSITÀ. Bijodiversità ġejja minn żewġ kelmiet: *bios* li tfisser ħajja, u *diversità* li tfisser varjetà. Mela bijodiversità tfisser kemm post ikollu annimali u pjanti differenti. Pajjiż ta' bijodiversità kbira jiġifieri għandu natura sinjura.

Kultant in-nies jagħmlu xi haġa ħażina lill-ambjent, u din il-bijodiversità tibda tbat. Per eżempju tinzel tgħum fil-baħar u kull fejn thares tara geġwiġi jaħut u pjanti tal-baħar. Tmur sentejn wara fl-istess post u ħlief jaħut ta' razza waħda ma tarax. X'ċara?

Hafna drabi meta jiġi hekk, ikun hemm il-bniedem imdeffes fin-nofs. Jaqaw tefā' xi velenu fil-baħar? Jew qed jistad bl-addoċċ? Forsi rema salt ħama fil-qiegħ? Jew ħarablu xi jaħut stramb minn xi fixfarm? In-natura thoss *kull* differenza, u mill-ewwel tibda tonqos il-bijodiversità.

Imma, kos, il-maqlub jaħdem ukoll. Per eżempju jkun hemm post ikun fi stat diżastruż: biċċa art vojta, imballta u bla gost. Xi nies li jħobbu n-natura jżur u dan il-post u jiddeċiedu li jirrangaw għan-natura. Jagħmlu pjan u jibdew ibiddlu dan il-post ikrah f'riserva naturali. U jirnexxielhom.

U kif jindunaw li jkun irnexxielhom? Hafifa hux! Ghax il-bijodiversità tibda TIKBER! Wara kollox, din kienet fil-qosor l-istorja tar-riserva ta' l-Għadira. Daqs tmintax-il sena ilu fis-sajf l-Għadira kienet issir karpark kollu trab u meli iqarmeč! Morru issa u taraw id-differenza,


Sahħa ħbieb!



Victor Falzon
Editur

X'ghandna did-darba?

Editorjal	paġ 2
Aħbarijiet	paġ 3
Mid-Dinja	paġ 4
Kompetizzjoni 15	paġ 4
Nittrumbjaw fuq...il-Monakell	paġ 5
Fejn qeqħdin l-Huttaf?	paġ 6-7
Ittritrittri	paġ 6
Hsieb għas-Sajf	paġ 7
Storjaritratti	paġ 8
Naturalment: Xtut Xummiema	paġ 8
Itfi...	paġ 9
FANTASIA	paġ 9
Working Group	paġ 9
Gruppi Lokali	paġ 9
Baħħara tal-Galàpagos	paġ 10
Art Gallery	paġ 11
X'rat il-kamera	paġ 12
Pingipinġi	paġ 12



koċċli

Faċċata ta' Quddiem

Żunżan tax-Xehda Kbira

(*Polistes gallicus* - Large Paper Wasp)

Iċ-Ċiniż kienu n-nies li vvintaw il-karti. Imma miljuni ta' snin qabel mat-taċċa l-ewwel Ċiniż f'wiċċ id-dinja, iż-żnażan kienu digħi qed jibnu l-bejjiet tagħhom tal-kart! Fil-fatt, leġġenda Ċiniż tgħid li dak li tgħallim jagħmel il-kart qagħad josserva x'kien qed iħalltu ż-żnażan, u għamel bħalhom!



Working Group Klabb Huttaf

Jason Aloisio, Isabella Borg, Robert Borg, Audrey Chetcuti, Norman Chetcuti, Desirée Falzon (ko-ordinatur), Victor Falzon, Margaret Muscat.



Klabb Huttaf huwa t-laqsima ta' BirdLife Malta għall-membri ta' taħbi l-14-ilsena. Il-Klabb organizza harrjet fil-kampanja, żjarat l-riservi naturali, taħdidiet, video-shows u anke xogħol ambientali. Il-Klabb jippublika n-newsletter-magazin "Il-Huttaf" kull xahrejn għall-membri, u jipproċi hendawts u logħob għal waqt l-aktivitajiet. Il-Klabb għandu wkoll 4 Gruppi Lokali fil-pajjiż. Shubja fi Klabb Huttaf hija Lm1.50 fis-sena.

Pubblikazzjoni BirdLife Malta

POBox 498 Valletta CMR 01 Tel 230684/250229 Fax 225665

Materjal mill-magazin il-Huttaf jista' jiġi kkuppat dment li jissemma' s-sors u tintbagħha kopja tal-materjal lil-Klabb Huttaf fl-indirizz t'hawn fuq.

Stampat għand Poulton's Print Shop, Lulju 1996



Mona kellba tnejn!

Fl-ahħar Huttafa għedni kom li l-Għadira hemm par Monakell (little ringed plovers) fuq il-bajd. Dak il-par m'għadux fuq il-bajd... ghax dak il-bajd faqqas! U għalhekk fir-riserva bħalissa hemm żewġ genituri tghidx kemm huma kburin u kuntenti biż-żewġ frieh li għandhom.

Din hija t-tieni darba li l-Monakella qed tbejjet Malta - l-ewwel darba kienet is-sena l-oħra, fl-Għadira wkoll.

Meta għasfur ġdid jibda jbejjet f'post, dan ifisser li jkun sab l-ambjent perfett għalihi. Allura meta niftakru li r-riserva ta' l-Għadira saret bl-idejn u bil-miżati tal-membri ta' BirdLife Malta, fosthom membri fi Klabb Huttar ukoll, ahbar bhal din għalina hija l-isbah certifikat li x-xogħol tagħna... għamilni tajjeb!

Lili ...


... u lili!

Twieldu fiċ- Ċipr

Iż-Żanżarell tat-Tikki (spotted flycatcher) huwa għasfur żgħir kannella mitfi bi ftit tikki fuq sidru - mhux xi għasfur li jispikka! U forsi għalhekk irnexxielu jbejjet Malta. U fejn mar jagħżel biex jibni l-bejta? Hekk hu: għall-kwiet go-siġra taċ-Ċipress fiċ-ċimiterju ta' l-Addolorata.

Din is-sena jidher li kienet tajba għaż-Żanżarell, għax minbarra l-bejta taċ-ċimiterju, instabu tliet bejtiet oħra ta' dan l-ghasfur... fil-Buskett.

Iż-Żanżarell tat-Tikki mhux għasfur li jbejjet Malta regolari kull sena... u għalhekk xeraqlu post f'din il-paġna!



Fis-Simar il-Bagħal tal-Qasab (reed warbler) reġa' kien bil-bejta, reġa' kien bil-bajd u reġa' kien bil-frieħ! Nirappuraw li l-frieħ digħi tajru b'success!

IRDUM LI MHUX SE JKUN MIRDUM

Ix-xtut ta' Malta mhumiex kollha bajjet ramlin. Hafna mit-truf ta' pajiżiha huwa rdum u sisien - art għolja li taqt'a f'salt u taħtek... baħar!

L-irdum huma ambjent specjali fejn tikber hafna hajja interessanti u rari. L-irdum huwa l-ambjent tal-Merill u ta' Widnet il-Baħar, li huma l-ghasfur u l-fjura nazzjonali.

Ftit ilu hafna rdumijiet f' Malta u Għawdex saru ambjent imħares bil-liġi. Jigifieri: ma tistax tkisser minnhom, thammeġ fihom jew tibni hdejhom. Fost dawn hemm l-irdum ta' Had-Dingli u l-irdum tal-Munxar. L-irdum tal-Munxar sa ftit taż-żmien ilu kien ippjanat li jsir diżastru ta' konkox, tarmak u bini.

YIPPIEEE!

Xtut bl-irdum

fil-Pla

albajha

Mid-dinja....

Rip van Squirrel!



Hawn skwirls itiru. Imsomma, mhux eżatt. Bejn 96 dirghajhom u saqajhom għandhom ġilda żejda li meta jistirawha tiġi qisha liżżej miftuh. Meta jaqbżu minn siġra għal ohra jiddu beraħ dirghajhom u saqajhom u flok ma jaqqħu bis-salt, jiggħajdjaw qishom paraxut ħaj. Minn dawn l-annimali jezistu diversi speci (f'Malta m'għandniex).

BBC Wildlife magazine - July 1996
Fil-Pakistan għandhom speċi ta' skwirlit itir li l-istudjużi ilhom ma jarawħ xi sebghin sena. Tant hu hekk li kienu hasbu li l-ispeċi nqerdet għal kollex. Imma dis-sena, go għar f'wied qalb il-muntanju jismu Sai, studjuż Amerikan ra wieħed, anzi waħda.

II-Woolly Flying Squirrel (Eptesicus cinereus) għalhekk bhal reġa' qam mill-mewt. Imma l-ambjent tiegħu qiegħed fil-periklu li jinquerid mill-kwantità kbira ta' ngħaq u mogħoż li jirghu f'dawk l-inħawi.


Chin Chan China Bird!

F'Mojiang, raħal żgħir fiċ-Ċina, in-nies jistennew bil-herqa l-passatal-Huttaf! Ghaliex?

Le, mhux ghax iċ-Ċiniżi berdwocers. Lanqas ghax iħobbu jisparawlhom. U lanqas ghax għandhom ħafna tħalli membri fi Klabb Huttaf!!!

Jistennewhom bil-herqa, ghax fis-sajf iċ-Ċiniżi ta' dan-naħħat jimtlew nemus limajjhomx mument serħan.

UI-Huttaf...
jikolhomlhom!



KOMPETIZZJONI

Irranga l-ismijiet imħawdin ta' l-għasafar (l-ewwel waħda lesta) u bl-ittri xxejdji tifforma isem ta' għasfur iehor. X'għasfur hu?

Ibghat it-tweġiба lil:

Kompetizzjoni II-Huttaf 15

BirdLife Malta POBox498 Valletta CMR 01.

Żmien sal-31 ta' Awwissu 1996.

Mln jirbah jingħata premju sabih.

Tinsix: Min iqasqas il-ħuttafa niskwalifikaw!



Norman Chetcuti

KAPILLENN



P

ELLIKAN



RAVENELL

SANMIEMU




LANDAKRA



VERALUPI

LESTNURL




WILAWERĆ

JINŻOROL



In-reppiekk ta' kompetizzjoni II, jingħatra fuċċarja oħra minnha. Il-ħuttafa minnha kieni...
In-reppiekk ta' kompetizzjoni II, jingħatra fuċċarja oħra minnha. Il-ħuttafa minnha kieni...



Monakella - *Charadrius dubius*, Little Ringed Plover

Monakella Prima - *Charadrius hiaticula*, Ringed Plover

Monakella Saqajha Suwed - *Charadrius alexandrinus*, Kentish Plover

Il-monakell huwa fi grupp ta' għasafar li jisnejha 'tajr tal-plajja' (bl-ingliz waders). Generalment dawn issibhom viċin l-ilma, u għalhekk għandhom binja li tadattahom għal dan i-ambjent.

Il-monakell għandu saqajn twai li permezz tagħihom jimxi u jċafċaf fl-ilma baxx bla ma jxarrab żaqqu. Munqaru huwa rqiq u pjuttost tawwali, biex jaqbad xi insetti u annimali żgħar.

Għandu ġwienah twal u misluu, u titjira hafifa.

F'Malta jidhru tliet speċi ta' monakell:

- **il-Monakella**, li hija l-aktar waħda komuni

- **il-Monakella Prima**, li hija inqas komuni u

- **il-Monakella Saqajha Suwed**, li hija skarsa Dawn kollha jpasse minn Marzu sa Mejju u minn Luju sa Ottubru, u x'aktarx jidhru madwar ix-xtut

peress li fpajjiżna m'għandniex xmajjar u għadajjar kbar 'il-ġewwa mill-bahar.

Għalhekk jekk tkunu ħdejn il-baħar u taraw għasfur żgħir jimxi (mhux joqmos bħal Tal-Bejt mal-plajja, jista' jkun xi monakell).

Bħala kultur jispikka minħabba li ż-żaqq dejjem tkun bajda silg u d-dahar skur, b'ħannieqa sewda u maskla skura fuq il-wiċċ. Saqajn il-Monakella huma sofor, tal-Monakella Prima kważi oranġjo, u tal-Monakella Saqajha Suwed... aqtgħu!

Il-berdwoċers jafu li fit-tajr tal-plajja, l-ghajja hija importanti hafna biex tgħinek tagħrafhom. L-ghajja tal-Monakella, per eżempju, hija "pii-uu", filwaqt li tal-Monakella Prima qisha l-maqlub tagħha: "tu-iiii!" Dawn l-ghajiet jispikkaw u jinstemgħu mill-bogħod hafna. Spiss jinstemgħu ukoll bil-lejl, l-aktar waqt li l-monakell ikun qed ipassi. Jekk tridu titgħallmu kif tagħrfu sew il-monakell u t-tajr tal-plajja, l-ahjar hi li taslu wasla sar-riserva ta' l-Għadira f'Settembru fejn berdwoċer ta' l-esperjenza jkun jista' jispiegalkom. Ibjqħu certi, iżda, li


huwa stess ikun għadu qed jitgħalleml - is-sabiħ tal-berdwoċing huwa li kull darba li toħroġ, titgħalleml xi haġa ġidida.

Ir-riserva ta' l-Għadira tidher li hija favorita sew mal-monakell. Fil-fatt is-sena li ghaddiet u anke dis-sena (ara paġna 3), il-Monakella għaż-żejt dan il-post bħala d-dar tagħha, u bejtet fuq gżira żgħira.

Sa fejn nafu, qatt qabel f'Malta ma bejjet dan l-ghasfur, u għalhekk aħna ta' Klabb Huttaf reġa' għandha biex niftaħru! Iva, aktar ma nharsu postijiet, aktar ma nużaw it-tromba flok is-senter, aktar tikber il-lista ta' l-għasfar li jbejtu fostna.


U inqas ikollna x'ingraru li f'Malta m'hawn xejn hlief Għasfar tal-Bejt u hamiem!

Mark Falzon




Fejn qegħdi

Dil-graf turikom fejn jgħixu I-membri kollha ta' Klabb Huttaf.
Jidher čar li I-Mosta qiegħda fuq quddiem!
Min jaf is-sena d-dieħħla kif inkunu!



IKTBULIL

**Editur II-Huttafa
Klabb Huttaf
Birdlife Malta
POBox 498
Valletta CMR 01**



wildlink

Għal tagħrif dwar animali jew pjanti Maltin, iktbu lil Robert Borg - Wildlink • Klabb Huttaf • BirdLife Malta • POBox498 • Valletta CMR 01.
Biex Robert iwigib kom direttament, ma'l-ittra tagħkom inkludu envelope bl-indirizz tagħkom u bolla ta' 5c.

ON TIME

Il-Huttafa **dejjem** nibagħtuha fil-ħin għall-attivitajiet. Jekk xi membri qed taslilhom tard, id-dewmien ikun min-naha tal-posta.
Kellmu fitit lilhom!

Ma nafx x'gost jieħdu...

Għażiż Editur.

Xi fitiż żmien ilu jiena u l-hbieb morna post hdejñ l-Għadira u rajna ħafna għasafar mejtin. Kważi kollha kienu Għasafar tal-Bejt, u aħna dfinnihom. Jiena ma nafx x'għost jieħdu l-kaċċaturi joqgtlu l-qasasafar.

**Nixtieq nghidlek prosit tal-magażin tagħkom u
għat-tagħrif li jkun fi. Dejjem tiegħek**

Andrea Scopazzi
Birkirkara

Għażiż Andrea,

Jista' jkun li dak li rajt huwa r-riżultat ta' meta xi kaċċaturi jingabru flimkien u jagħmlu kompetizzjoni ta' sparar. Imma flok jużaw plattini, jużaw Għasafar tal-Bejt hajjin li jkunu qabdu qabel! Heqq, x'jaqblilhom! Il-plattini għaljin, u l-Għasafar tal-Bejt b'xejn!



Naturalment, dir hija kontra l-ligi f' Malta. Imma kif naħseb li taf, hawn ħafna li ma jimpurtahomx mil-ligi!

L-Editur





il-Huttaf?



• Bljet u rħula li ma jissemmeww ifisser li
ml-ғħandni minn iċċi tħalli minn dawk il-postijet
• Il-figuri li qed jingħataw huma ta' Dicembru 1995

Hsieb għas-Sajf


F'daż-żmien tas-sajf spiss naraw familji shah armati bi skieken f'xatt il-bahar jaqilghu l-imħar minn mal-blat u jieklu jieklu jieklu.

Il-ahwa l-ahwa! Possibl dan-nies ma gabux x'jeklu magħhom? Possibl l-piknik kulers imburgatti bl-ikel ma kinux biżżejjed?

Le! le! Din id-drawwa ta' l-imħar hija biss passatemp biex nehdej hdejn xatt il-bahar. U l-istess min jaqbad ir-rizzi, u l-istess min jaqbad il-grancijiet.

Ahna ta' Klabb Huttaf ma naqblux ma' passatemi li jagħmlu hsara lin-natura. Mela l-imħar, ir-rizzi u l-grancijiet halluhom jgħixu hajithom fil-kwiet.

... u jekk jaqbad kom
il-ġuħ, hemm il-ħobż!
Saqajja... halluhomli!
Grazzi!




STORJARITRATTI

LEJLA KRAFT (28 Ĝunju)

Denise Scicluna



Mervin Zammit



Itratti Desiree Falzon

N A T U R A L M E N T

XTUT XUMMIEMA



Kif Jasal Is-sajf, ix-xtut Jimtlew Bin-nies - u bil-hmieg. Il-hmieg ikerrah u, agħar minn hekk, jeqred hafna hlejjaq tal-baħar.

Il-plastik huwa skart perikoluz hafna. Il-baħar huwa mimli boroż, pakketti u tazzi tal-plastik li jarmu n-nies. Il-plastik iżomm fil-wiċċ u jdum is-snini sakemm jitmermer. Il-fkieren tal-baħar jaħsbuh bram, jibilgħu, imbagħad imutu. L-ghasafar tal-baħar ukoll jippruvaw jiklu, u jifgħu fih.

Bi ftit tal-ħsieb, nistgħu nevitaw hafna minn din il-qedra. Meta tmur hdejn il-baħar, titfax skart fl-art jew fil-baħar. Igħbor l-iskart f'borża, aghlaqha sew meta tlesti, u armiha f'tank taż-żejt.

Ikun hafna aħjar jekk theggieg ill-genituri jixtru piknik sett li jkun fihi platti, tazzi, frieket u skieken li ma jintremewx wara li jintużaw darba, imma tibqa' tužahom. B'hekk tkun tassep qed tnaqqas l-iskart, għax tkun qed tevita li tuża d-disposables.

Jason Aloisio



Rajt programm fuq it-televixin? Għoġbok? Tajjeb! Spiċċa l-programm? Tajjeb! Issa, x'se tagħmel? Halmur tilghab xi ftit? Qabdek in-nghas? Orrajt, mur. Imma ojj, qabel titlaq...

itfi dak it-televixin!

Tagħmlux bħal ma taraw fuq xi films Amerikani. Dawk, għax l-elettriku jiġihom irħis, spiss iħallu t-televixin mixgħul il-ħin kollu, anke bil-lejt jew meta ma jkunux id-dar. Sewwa hekk, għax irħis jaħlu! Il-ħela qatt m'hija tajba. Ftakru biss li biex isir l-elettriku, jintużaw ħafna faħam u žejt. U dawn xi darba... ha jispicċawlna!

FANTASIA

Nbar it-Tlieta 2 ta' Lulju sitt membri minn Klabb Huttaf debru fuq it-televixin. Il-programm kien FANTASIA, programm ġdid għat-tfal.

Fil-programm Joanne Scerri intervistat lil Clayton Borg, Denise Scicluna, Stephen Scicluna, Kyra Vassallo, Maria Zammit u Mark Zammit dwar x'attivitàajiet isiru fi Klabb Huttaf. Waqt l-intervista debru filmati minn attivitajiet tal-Klabb. Il-membri rajnibom ukoll jagħtu kulur lil mudelli tal-ġibs.

Prosit Huttaf. Grazzi Joanne, Grazzi wkoll Robert Falzon, Huttafa mill-Mosta, talli ġentilment slixta l-forum għall-mudelli!

Fantasia jixxandar kull nbar ta' Tlieta fil-5pm fuq Super 1 TV.

Working Group
Il-membri prezentati tal-Working Group ta' Klabb Huttaf.
Madwar il-mejda, mix-xellug:
Norman Chetcuti,
Isabella Borg,
Jason Aloisio,
Robert Borg,
Desirée Falzon,
Victor Falzon,
Margaret Muscat u
Audrey Chetcuti.



Anita Bezzina

GRUPPI LOKALI

H'ATTARD

Leaders: Isabella Borg, Grace Camilleri, Graziella Fenech, Marija Fenech, Agnes Scicluna (K), Silyo Scicluna (K).

MSIDA/TA' XBIEX

Leaders: Michelle Borg (K), Robert Borg (K), Fleur Casha, Etienne Grech, Marisa Grech.

NAXXAR

Leaders: Jason Aloisio (K), Anita Bezzina, Mark Falzon (K), Justin Vassallo.

RABAT

Leaders: Audrey Chetcuti (K), Norman Chetcuti (K), Angèle Pulis, Chris Pulis.
(K=Ko-ordinatur)

ANP BIU

Għandna bżonn ġenituri
biex jghinuna nwaqqfu
Gruppi Lokali f'aktar inħawi
ta' Malta u Ghawdex! Min
ihoss li jiġi jgħin icempel
lil Desirée (436335) jew lill
Audrey (454548).



Baħħara tal-Galàpagos

Tajr tal-baħar li jgħix fil-Gżejjer Galàpagos.

is-SUL

Fil-Galàpagos hemm tliet speċi ta' sul: is-Sula Saqajha Koħol, is-Sula tal-Maskra u s-Sula Saqajha Homor. Dawn l-ghasafar ġeneralment ibidu f'kolonji jmissu' ma' xulxin. Isaħħnu l-bajd billi jzommuh taħt saqajhom. Fil-ġilda rqiqa ta' bejn is-swaba' hemm ħafna vini rqaq, li minnhom tħaddi s-shana mill-gisem għall-bajd.

Dehra meraviljuža hija li tara Sula toghħdos għall-hut. Għall-ewwel bħal tieqaf fl-arja, imbagħad tagħlaq il-ġwienah u tinżel bħal vleġġa fl-ilma, b'geddumha twil u rqiq ippuntat l-isfel. B'dan il-mod is-sula tinżel fil-fond, u meta titla' tidher huta f'halqha li dak il-hin stess tiblagħha. Id-denb twil tas-Sula jagħtiha flessibiltà straordinarja fl-ilma, tant li tista' tibdel id-direzzjoni ta' l-għadsa f'hakka t'għajnejn. Bis-saħħa t'hekk ukoll is-sul jista' jogħdos minn ħafna għoli f'ilma baxx bla ma jweġġa'.


Is-Sula Saqajha Koħol ma tibnix bejta, imma fi żmien in-namra l-par xorta jagħmel ritwal tal-bini tal-bejta. Dan jagħti ħnejel li missirijiet xi darba kienu jibnu l-bejtiet. Ir-raġel isib biċċa materjal, bħal zokk jew rixa, jiġborha f'geddumu u jmur juriha lill-mara; wara jpoġġiha fl-art fejn ikunu se jqiegħdu l-bajd. Imbagħad il-par jiċċa qalqu 'l-hawn u 'l-

hemm donnhom qed jibnu bejta, imma fil-fatt f'munqarhom ma jkollhom xejn! Ix-xogħol tat-trobbija jingqasam bejn iż-żewġ ġenituri. Ir-raġel, li huwa iż-ġħar u eħxfet mill-mara, joħrog jistad għal hut żgħir biex jitma' lill-frieħ meta jkunu għadhom żgħar. Il-mara, li hija ikbar, toħroġ tikkaċċja meta l-frieħ ikunu tħarfu sew u jifilħu jieku hut ikbar!

Is-Sula Saqajha Homor tagħmel il-bejta forma ta' čattra mibnija bi zkuk li jiġiborhom ir-raġel, imma li tirranġahom il-mara. Il-bejta jibnuha f'siġra żgħira jew arbuxxell - stramberija għal tajra tal-baħar! L-omm tħid bajda waħda, u filwaqt li ġenitur jieħu ħsiebha, l-ieħor imur jistad!

Is-Sula tal-Maskra tħid żewġ bajdiet tliet ijiem imbegħdin minn xulxin. Bħal fil-każ tas-Sula Saqajha Koħol, il-bajd jitqiegħed fl-art. Il-fellus il-kbir, peress li iktar b'saħħtu, ma jagħti qatt čans liż-żgħir jiekol, u dan jispiċċa jmut bil-ġuñ. Dan it-tieni ferħ huwa bħal insurance fil-każ li l-ewwel ferħ ma jfaqqas jew inkella jiġi xi haġa fl-ewwel jiem ta' ħajtu!

Sula Saqajha Koħol
Ir-raġel fl-ewwel parti tar-ritwal tan-namra: jipponta geddumu 'l fuq u jifta ġwinni




Tpingħiġi: David Aloisio



Sula tal-Maskra

Sula Saqajha Koħol - Blue-footed Booby
Sula Saqajha Homor - Red-footed Booby
Sula tal-Maskra - Masked Booby

Tagħrif miġbur minn
David Aloisio



Għandkom

ritratti tan-natura li tixtiquna ngibulkom f'Il-Huttafa? Mela aqbdū biċċa kamera u ħudu ritratti ta' fjuri u frieffet u hanfus u nannakoli u gremxul u li jiġi!


BASTA MHUX

- għasafar fil-gaġġa
- klieb, qtates, hemasters, fkieren, tiġieġ eċċ!
- sardinell, ġeranju, roses, dalji, ġilju eċċ!

- Ahna nipruvaw inġibulkom ir-ritratti kollha, imma jekk ritratt ikun ċar wisq jew skur hafna jew sfukat, ikollha problema biex nistampawh.
- Tinsewx isimkom u l-età (u l-indirizz jekk tixtiequ r-ritratti lura).
- Biex nibagħtulkom ir-ritratti lura, ibagħtulna magħhom envelop li jesaghhom u bolla tal-5c.

Kulhadd bid-DAQQUQA!!!

Karl Farrugia (11)



daqquqa tat-toppu

Rosanne Vella



daqquqa tat-toppu

Francesco Scerri (10)




daqquqa tat-toppu

ART GALLERY

Uża karta bajda. Tużax kartonċin u tpingix bil-kulur ibgħat ukoll ismek, l-erà u isem l-anninal jew pjanta


Nathan Gatt



Min baġħha x-pingi jaġiet / i-ġħadha ma dehru



Victor Falzon



F'diversi nhawi ta'
Malta daż-żmien issir
il-Maltafest! F'diversi
nhawi ta' Malta hawn
ħafna nies li
jiċċelebraw ukoll il-

VANDALFEST

Pingipindi!

- 1 Iswed
- 2 Isfar
- 3 Ċelest
- 4 Blu skur
- 5 Ahdar ċar
- 6 Halli abjad
- 7 Aħmar

Denfil

Victor Falzon